

कोल्हापूर येथील विमानतळ भारतीय
विमानपत्तन प्राधिकरणाकडे हस्तांतरित
करणेबाबत ...

महाराष्ट्र शासन
सामान्य प्रशासन विभाग
शासन निर्णय क्रमांक: एमएडीसी २०१२/प्र.क्र.३५४/२८ अ
हुतात्मा राजगुरु चौक, मादाम कामा रोड,
मंत्रालय, मुंबई ४०००३२
तारीख: २१ ऑगस्ट २०१३.

प्रस्तावना

दि.१.२.१९९७ रोजी भारतीय विमानपत्तन प्राधिकरण व महाराष्ट्र शासन यांचेमध्ये झालेल्या सामंजस्य कराराचे अनुषंगाने कोल्हापूर विमानतळ १५ वर्षांच्या कालावधीसाठी राज्य शासनाच्या वतीने महाराष्ट्र औद्योगिक विकास महामंडळास विस्तारीकरण, कार्यान्वयन व परिरक्षण (Expansion, Operation and Maintenance) याकरिता हस्तांतरित करण्यात आला. सदर कराराचा १५ वर्षांचा कालावधी दि.३१.१.२०१२ रोजी समाप्त झाल्यामुळे कोल्हापूर विमानतळ भारतीय विमानपत्तन प्राधिकरणाकडे हस्तांतरित करण्याची मागणी भारतीय विमानपत्तन प्राधिकरणाने केली होती. १५ वर्षांच्या भाडेपट्ट्याच्या कालावधीत महाराष्ट्र औद्योगिक विकास महामंडळाने विमानतळाच्या विकासाकरिता अतिरिक्त २२३.०० हे.आर. जमीन संपादित केली आहे. मूळ विमानतळाच्या जमिनीसह राज्य शासनाने अतिरिक्त संपादित केलेली जमीन विनामूल्य हस्तांतरित करण्याची मागणी भारतीय विमानपत्तन प्राधिकरणाने केली असून त्यानुसार जमीन विनामूल्य हस्तांतरित झाल्यास भारतीय विमानपत्तन प्राधिकरण स्वखर्चाने सदर विमानतळाचा विकास करणार असल्याचे राज्य शासनास कळविण्यात आले आहे. त्याअनुषंगाने मंत्रिमंडळाच्या मान्यतेने खालीलप्रमाणे निर्णय घेण्यात आला आहे.

शासन निर्णय

१. कोल्हापूर येथील मूळ विमानतळ भारतीय विमानपत्तन प्राधिकरणाकडे हस्तांतरित करण्यात येत आहे.
२. सदर विमानतळाच्या विकासाकरिता महाराष्ट्र औद्योगिक विकास महामंडळ यांनी शासनाचे वतीने संपादित केलेली अतिरिक्त एकूण २२३.०० हे.आर.इतकी जमीन भारतीय विमानपत्तन प्राधिकरणास खालील अटी व शर्तीच्या अधीन राहून विनामूल्य हस्तांतरित करावी.
 - अ) भारतीय विमानपत्तन प्राधिकरणाने सदर विमानतळाचा संपूर्ण विकास स्वनिधीतून करावा.
 - ब) विमानतळाच्या विकासाकरिता एक कालबद्ध कार्यक्रम भारतीय विमानपत्तन प्राधिकरणाने तयार करून तीन वर्षांच्या कालावधीत विस्तारित विमानतळाची कामे पूर्ण करावीत.

- क) विमानतळाची धावपट्टी A-३२० प्रकारची विमाने उतरविण्यासाठी (Landing), नाईट लँडिंग फॅसिलिटी, टॅक्सी-वे या सुविधांसह सध्याच्या धावपट्टीचा विस्तार २५०० मीटर पर्यंत करण्यात यावा.
- ड) सदर विमानतळाच्या विकासाकरिता जर काही वन जमीन आवश्यक असल्यास निर्वनीकरणासंबंधीचा प्रस्ताव भारतीय विमानपत्तन प्राधिकरणाने वन विभागास सादर करून प्रस्ताव मिनिस्ट्री ऑफ एनव्हायरमेंट फॉरेस्ट यांचेकडून मान्य करून घ्यावा. एकूण प्रस्तावित वन जमीन १०.९३ हे. आर. असून संपूर्ण जमीन विमानतळाचे विस्तारीकरणाकरिता लागणार नाही.
- इ) राज्य शासनाचे विमान, हेलिकॉप्टर, हेलिअम्ब्युलन्स आणि तसेच इर्मजन्सी ऑपरेशन म्हणून विमाने व हेलिकॉप्टर विमानतळावर उतरविताना कोणतेही Landing Charges राज्य शासनाकडून तसेच राज्य शासनाने घोषित केलेल्या अतिमहत्वाच्या व्यक्तींकडून आकारण्यात येऊ नयेत.
३. महाराष्ट्र औद्योगिक विकास महामंडळाने अतिरिक्त २२३.०० हे. आर. जमीन संपादनापोटी रक्कम रु.८०.०० कोटी खर्च केली असून विमानतळाच्या देखभाल दुरुस्ती साठी आलेला खर्च रु.१२,३४,०५,८१७/- वजा लँडिंग चार्जेस पोटी प्राप्त झालेले उत्पन्न (रु.१,७५,२३,६१६/-) गृहीत धरता एकूण रक्कम रु.९०,५८,८२,२०१/- (रुपये नव्वद कोटी अठ्ठावन्न लाख ब्याऐंशी हजार दोनशे एक फक्त) देय होते. या रकमेपैकी शासनाकडून महामंडळास रु.५२,००,००,०००/- निधी देण्यात आला असल्याने महामंडळास (जून २०१३ अखेर) शासनाकडून रु.३८,५८,८२,२०१/- (रुपये अडतीस कोटी अठ्ठावन्न लाख ब्याऐंशी हजार दोनशे एक फक्त) इतकी रक्कम देय आहे. महाराष्ट्र औद्योगिक विकास महामंडळाने मागणी केलेल्या उपरोक्त तपशिलानुसार एकूण देय रु.३८,५८,८२,२०१/- (रु.अडतीस कोटी अठ्ठावन्न लाख ब्याऐंशी हजार दोनशे एक फक्त) इतकी रक्कम अदा करण्याचा निर्णय वित्त विभागाच्या मान्यतेच्या अधीन राहून निर्गमित करण्यात येईल. त्याचप्रमाणे भारतीय विमानपत्तन प्राधिकरणाने मागणी केलेल्या रकमेबाबत महाराष्ट्र औद्योगिक विकास महामंडळ व भारतीय विमानपत्तन प्राधिकरण यांनी चर्चा करून राज्य शासनाद्वारे प्रदान करावयाची रक्कम निश्चित करावी. त्यानुसार परिगणित होणारी रक्कम अदा करण्याचा निर्णय वित्त विभागाच्या मान्यतेच्या अधीन राहून निर्गमित करण्यात येईल.
४. जुने विमानतळ बिल्डिंग, हवाई धावपट्टीसहीत भारतीय विमानपत्तन प्राधिकरणाकडे त्वरित हस्तांतरित करण्यात येत आहे.
५. शासकीय जमीन ६.५८ हे.आर. भारतीय विमानपत्तन प्राधिकरण यांना विनामूल्य देण्यात यावी.
६. भारतीय विमानपत्तन प्राधिकरणाने त्यांना हस्तांतरित करण्यात येत असलेल्या जमिनीचा विमानतळ वापराशी विसंगत असा वाणिज्यिक वापर केल्यास अथवा विमानतळाचे खाजगीकरण

केल्यास अशा प्रत्येक प्रकरणामध्ये नियमानुसार अनर्जित उत्पन्न महाराष्ट्र शासनाला देय राहिल.
(त्यावेळी एकूण जमिनीच्या येणा-या किंमतीचे ५० % एवढी रक्कम)

७. या प्रस्तावाच्या अनुषंगाने उद्भवणा-या अनुषंगिक बाबींबाबत निर्णय घेण्यासाठी मुख्य सचिवांच्या अध्यक्षतेखाली एक समिती गठीत करण्यात येत आहे. या समितीमध्ये खालीलप्रमाणे सदस्य /सदस्य सचिव असतील.

| | | |
|---|--|------------|
| १ | मुख्य सचिव | अध्यक्ष |
| २ | अपर मुख्य सचिव (महसूल) | सदस्य |
| ३ | अपर मुख्य सचिव (विमानचालन) | सदस्य सचिव |
| ४ | अपर मुख्य सचिव (नियोजन विभाग) | सदस्य |
| ५ | प्रधान सचिव (वित्त विभाग) | सदस्य |
| ६ | उपाध्यक्ष तथा व्यवस्थापकीय संचालक (महाराष्ट्र विमानतळ विकास कंपनी) | सदस्य |
| ७ | प्रधान सचिव (उद्योग) | सदस्य |
| ८ | अध्यक्ष, भारतीय विमानपत्तन प्राधिकरण, नवी दिल्ली | सदस्य |
| ९ | संयुक्त सचिव, विमानचालन, भारत सरकार | सदस्य |

८. सदर शासन निर्णय उद्योग विभाग व नियोजन विभागाच्या मान्यतेने तसेच वित्त विभागाने अनौपचारिक संदर्भ क्र.७१६/१३/व्यय ४, दि. २६.७.२०१३ अन्वये दिलेल्या मान्यतेच्या अधीनतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०८२११६२१०६३२०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(स्ने. सं. गांवकर)

अवर सचिव, महाराष्ट्र शासन

प्रत,

१. मा.मुख्य सचिव,मंत्रालय, मुंबई.
२. मा.मुख्यमंत्री यांचे अप्पर मुख्य सचिव, मंत्रालय, मुंबई,
३. संयुक्त सचिव, विमानचालन, भारत सरकार, नवी दिल्ली,
४. अप्पर मुख्य सचिव (महसूल) महसूल व वन विभाग, मंत्रालय,मुंबई,

५. अप्पर मुख्य सचिव (विमानचालन) सामान्य प्रशासन विभाग, मुंबई,
६. अप्पर मुख्य सचिव (नियोजन) मंत्रालय, मुंबई,
७. प्रधान सचिव (वित्त), वित्त विभाग, मंत्रालय, मुंबई,
८. प्रधान सचिव (उद्योग), उद्योग, ऊर्जा व कामगार विभाग, मंत्रालय, मुंबई,
९. अध्यक्ष, भारतीय विमानपत्तन प्राधिकरण, नवी दिल्ली,
१०. विभागीय कार्यकारी संचालक, भारतीय विमानपत्तन प्राधिकरण, मुंबई,
११. उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी, मुंबई,
१२. मुख्य कार्यकारी अधिकारी, महाराष्ट्र औद्योगिक विकास महामंडळ, मुंबई,
१३. जिल्हाधिकारी, कोल्हापूर,
१४. उपविभागीय अधिकारी, कोल्हापूर,
१५. निवड नस्ती, कार्या - २८ अ, साप्रवि, मंत्रालय, मुंबई.

प्रत अवलोकनार्थ सादर,

मा.राज्यमंत्री (साप्रवि) यांचे खाजगी सचिव

.